

सन २०२०-२१ या आर्थिक वर्षाकरीता
वनमहोत्सव (२४०६ ८५५१) लेखाशिर्षांतर्गत
अनुदान वितरण करण्याबाबत.

महाराष्ट्र शासन
महसूल व वन विभाग
शासन निर्णय क्रमांक: साववि-२०२०/प्र.क्र.४५/फ-११
मंत्रालय, मुंबई-४०० ०३२
दिनांक : १० ऑगस्ट, २०२०

वाचा:-

- १) वित्त विभाग, शासन निर्णय क्र. अर्थसं-२०२०/प्र.क.६५/अर्थ-३, दि.०४.०५.२०२०
- २) प्रधान मुख्य वनसंरक्षक, (अर्थसंकल्प, नियोजन व विकास) म.रा. नागपूर, यांचे पत्र क्र.कक्ष-१/पी/ यो/चाबा/ प्र.क्र.१४/७४/२०२०-२१, दि. ०२.०७.२०२०.

प्रस्तावना:-

दिनांक १५ जून ते ३० सप्टेंबर हा काळ वन महोत्सवाचा काळ म्हणून साजरा करण्यात येतो. या कालावधीत वनीकरणासाठी लोकांना वृक्ष लागवडीसाठी उद्बुक्त करण्याच्या दृष्टीने शासनामार्फत सवलतीच्या दराने रोपांचा पुरवठा करण्यात येत असतो.

२. सदर योजनेसाठी मागणी क्र. सी-०७-२४०६ वनीकरण व वन्यजीवन (११)(३४) वन महोत्सव (२४०६८५५१) या लेखाशिर्षांतर्गत सन २०२०-२१ करिता अर्थसंकल्पित व बीडीएसवर वितरित करण्यात आलेल्या निधीचा तपशिल पुढीलप्रमाणे आहे :-

(रु. लाखात)

वनमहोत्सव	मजुरी	पुरवठा व सामग्री	जाहिरात व प्रसिध्दी	एकूण
मूळ अर्थसंकल्पित निधी	९९५.९०	९९५.९०	८.२०	२०००.००
वित्त विभागाने बीडीएसवर वितरित केलेला निधी	९९५.९०	१९९.२०	०.८०	११९५.९०

३. तथापि, मार्च २०२० पासून महाराष्ट्रात कोविड-१९ च्या संसर्गजन्य रोगाचा प्रादुर्भाव होऊन कोरोनाग्रस्त बाधित रुग्णांच्या संख्येत वाढ होत आहे. या महामारीवरील प्रतिबंधात्मक उपाययोजना म्हणून संपूर्ण देशात दि.२४.३.२०२० पासून टाळेबंदी (लॉकडाऊन) जाहीर करण्यात आली असून अनेक निर्बंध घालण्यात आले आहेत. सदर निर्बंधामुळे राज्याच्या कर व करेतर महसूलात घट होऊन राज्याच्या अर्थव्यवस्थेवर विपरित झाला आहे. याचाच परिणाम म्हणून वित्त विभागाने दिनांक ४ मे २०२० रोजीच्या शासन निर्णयान्वये मूळ अर्थसंकल्पित रकमेच्या ३३ टक्के निधी कार्यक्रमांतर्गत खर्चासाठी उपलब्ध होईल या सुत्राच्या अधीन राहून निधीचे नियोजन करण्याबाबत सूचना दिलेल्या आहेत. त्यानुसार सदर योजनेसाठी रु. १५५०.०० लक्ष निधीचा चालू बाब प्रस्ताव सादर केला आहे.

४ तथापि, कोविड-१९ मुळे उद्भवलेली आर्थिक बिकट परिस्थिती पहाता वृक्षारोपणाशी संबंधित तातडीची कामे पार पाडण्यासाठी जुलै ते सप्टेंबर २०२० या कालावधीकरिता खालीलप्रमाणे निधी वितरित करण्याची

मागणी प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी संदर्भ क्र २ च्या पत्रान्वये केली आहे.

(रु. लाखात)

वनमहोत्सव	मजुरी	पुरवठा व सामग्री	जाहिरात व प्रसिध्दी	एकूण
जुलै ते सप्टेंबर २०२० करिता आवश्यक निधी	६२०.०२	१५१.८४	३.१८	७७५.०४

५. वित्त विभागाने सुरुवातीला मुळ अर्थसंकल्पित रकमेच्या फक्त १० % निधी वितरित केला होता. तो अपुरा असल्याने अतिरिक्त निधीची मागणी वित्त विभागाकडे करण्यात आली होती. त्याअनुषंगाने वित्त विभागाने परि.क्र. २ मधील तक्त्यात नमूद केल्याप्रमाणे बी.डी.एस. वर सुधारित निधी उपलब्ध करून दिलेला आहे, तथापि, मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांच्या मागणीनुसार निधी वितरित करण्याची बाब शासनाच्या विचाराधीन होती.

शासन निर्णय :-

सामाजिक वनीकरण विभागामार्फत राबविण्यात येणाऱ्या “ वनमहोत्सव (२४०६८५५१)” हया योजनेकरिता सन २०२०-२१ या वित्तीय वर्षात खाली नमूद केल्याप्रमाणे निधी वितरित करण्यास याद्वारे मान्यता देण्यात येत आहे.

(रु. लाखात)

वन महोत्सव	मजुरी	पुरवठा व सामग्री	जाहिरात व प्रसिध्दी	एकूण
जुलै ते सप्टेंबर २०२० करिता वितरित निधी	५९७.५४	१४९.३८	०.८०	७४७.७२

२. सदर निधी नियंत्रक अधिकारी म्हणून प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांच्याकडे सुपूर्द करण्यात येत आहे. या योजनेंतर्गत घ्यावयाच्या कामाची अंमलबजावणी कृती आराखड्याप्रमाणे, विहित कार्यपद्धतीनुसार आणि ठरविलेल्या मुदतीत करण्याबाबत दक्षता घ्यावी. याबाबत सविस्तर मार्गदर्शक सूचना क्षेत्रीय अधिकाऱ्यांना द्याव्यात आणि अंमलबजावणीबाबत वेळोवेळी आढावा घ्यावा. सदर निधी मंजूर असलेल्या योजनांवरच खर्च करण्यात यावा. मंजूर निधीपेक्षा जास्त खर्च होणार नाही याची नियंत्रक अधिकाऱ्यांनी दक्षता घ्यावी.

३. सदर निधी वितरित करण्यापूर्वी प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी सदर योजनेसाठी सन २०१९-२० करिता वितरित केलेला निधी अर्थसंकल्पीय वितरण प्रणालीव्यतिरिक्त अन्यत्र ठिकाणी वळता केला नसल्याची खात्री करावी.

४. सदर निधी खर्च करताना वित्त विभागाच्या संदर्भ क्रमांक १ येथील शासन निर्णयातील तरतुदी व महाराष्ट्र अर्थसंकल्पीय नियम पुस्तिका, वित्तीय अधिकार नियम पुस्तिका यामध्ये उल्लेख केलेल्या तरतुदीनुसार व वेळोवेळी दिलेल्या सूचनांचे पालन करण्यात यावे.

५. जिल्हानिहाय वितरीत तरतुदीची माहिती व राबविण्यात आलेल्या कार्यक्रमाची/झालेल्या खर्चाचा तपशील शासनास दरमहा विहित प्रपत्रात सादर करण्यात यावा. तसेच योजनेचे संनियंत्रण प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांच्यामार्फत व्हावे.

६. सदर योजने अंतर्गत होणारा खर्च खाली नमूद केलेल्या लेखाशीर्षाखाली सन २०२०-२१ च्या मंजूर अर्थसंकल्पीत निधीतून वित्त विभागाच्या संदर्भिय दिनांक ०४.०५.२०२० रोजीच्या शासन निर्णयास अनुसरून खर्ची टाकण्यात यावा.

“मागणी क्र.सी-०७

२४०६, वनीकरण व वन्यजीवन, (०१) वनीकरण

(११)(३४) वनमहोत्सव (२४०६ ८५५१).

०२- मजूरी, २१ पुरवठा व सामग्री व २६-जाहिरात व प्रसिध्दी

७. सदर शासन निर्णय, संदर्भ क्रमांक १ येथील वित्त विभागाच्या शासन निर्णयास अनुसरून तसेच वित्त विभागाच्या अनौपचारिक संदर्भ क्रमांक ५/स.स/ व्यय, दि. २१.०७.२०२० अन्वये प्राप्त सहमतीनुसार निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००८१०१२३६५९५११९ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(अरविंद आपटे)

सह सचिव (वने)

प्रत,

१. प्रधान मुख्य वनसंरक्षक, (वनबल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
३. प्रधान मुख्य वनसंरक्षक, सामाजिक वनीकरण, महाराष्ट्र राज्य, पुणे.
४. मुख्य वनसंरक्षक (प्रादेशिक) (११ वृत्त)
५. वनसंरक्षक, सामाजिक वनीकरण (६ वृत्त)
६. विभागीय वन अधिकारी, सामाजिक वनीकरण (सर्व जिल्हे)
७. महालेखापाल, (लेखापरीक्षा/लेखा व अनुज्ञेयता), महाराष्ट्र-१ व २, मुंबई व नागपूर,
८. सर्व जिल्हा कोषागार अधिकारी,
९. अधिदान व लेखा अधिकारी, मुंबई ४०० ०३२.

१०. निवासी परिक्षा लेखा अधिकारी, मुंबई
११. वित्त विभाग, व्यय-१०, अर्थसंकल्प-०६ मंत्रालय, मुंबई-३२
१२. कार्यासन अधिकारी, फ-२, महसूल व वन विभाग, मंत्रालय, मुंबई-३२
१३. कार्यासन अधिकारी, ब-१, महसूल व वन विभाग, मंत्रालय, मुंबई-३२
१४. उप सचिव/अवर सचिव(सर्व), महसूल व वन विभाग, मंत्रालय, मुंबई-३२
१५. निवडनस्ती फ-११.